

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا بَيْتَ اللّٰهِ وَعَلٰى اٰلِكَ وَاَصْحٰبِكَ يَا ثَوْرَ اللّٰهِ

نَوِيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یاد م کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود پاک کی فضیلت

حضرت عَبْدُ الرَّحْمٰنِ بْنِ عَوْفٍ رَضِيَ اللهُ عَنْهُ سے روایت ہے: ایک دن نبیوں کے سردار، مدینے کے تاجدار صَلَّی اللهُ عَلَيْهِ وَآلِهِ وَسَلَّمَ دولت خانے (یعنی گھر مبارک) سے باہر تشریف لائے اور ایک باغ کی طرف رُخ فرمایا، حضرت عَبْدُ الرَّحْمٰنِ بْنِ عَوْفٍ رَضِيَ اللهُ عَنْهُ نے دیکھا تو پیچھے پیچھے ہو لیے، آپ صَلَّی اللهُ عَلَيْهِ وَآلِهِ وَسَلَّمَ باغ میں داخل ہوئے، قبلہ شریف کی طرف منہ کیا اور سر سجدے میں رکھ دیا، حضرت عَبْدُ الرَّحْمٰنِ بْنِ عَوْفٍ رَضِيَ اللهُ عَنْهُ دُور کھڑے دیکھتے رہے، فرماتے ہیں: بے کسوں کے مددگار، سرکارِ عالی و قارِ صَلَّی اللهُ عَلَيْهِ وَآلِهِ وَسَلَّمَ نے بہت لمبا سجدہ کیا، یہاں تک کہ مجھے خوف ہونے لگا کہ کہیں حالتِ سجدہ ہی میں اللہ پاک نے رُوحِ مُبَارَكِ قَبْضِ نَهْ فرمائی

ہو، یہ خیال آتے ہی میں آگے بڑھا اور بیٹھ گیا، آپ صَلَّى اللهُ عَلَيْهِ وَآلِهِ وَسَلَّمَ نے سر مبارک اٹھایا، پوچھا: کون ہے؟ میں نے عرض کیا: حُضُور! عَبْدُ الرَّحْمَنِ۔ فرمایا: کیا کام ہے؟ میں نے عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! آپ نے اتنا لمبا سجدہ کیا، مجھے خوف ہونے لگا تھا کہ کہیں اللہ پاک نے سجدے میں ہی رُوحِ مُبَارَكِ قبض نہ فرمالی ہو۔

(عاشق زار کی محبت بھری بات سُن کر اللہ پاک کے آخری نبی، رسولِ ہاشمی، مُحَمَّدِ عَرَبِيٍّ صَلَّى اللهُ عَلَيْهِ وَآلِهِ وَسَلَّمَ نے طویل سجدے کی حکمت بیان کی)، فرمایا: میرے پاس جبریل امین علیہ السلام حاضر ہوئے اور بتایا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! اللہ پاک فرماتا ہے: اے محبوب صَلَّى اللهُ عَلَيْهِ وَآلِهِ وَسَلَّمَ! جو آپ پر درود پڑھے گا، میں اس پر رحمتیں نازل فرماؤں گا، جو آپ پر سلام بھیجے گا، میں اس پر سلامتی اتاروں گا۔ اس نعمت کا شکر ادا کرنے کے لیے میں نے اتنا لمبا سجدہ کیا۔⁽¹⁾

اللَّهُ أَكْبَرُ! اے عاشقانِ رسول! غور کیجیے! درود کس نے پڑھنا ہے؟ اُمّتی نے؟ رحمت کس پر اترے گی؟ اُمّتی پر؟ سلام کس نے بھیجنا ہے؟ اُمّتی نے؟ اللہ کریم کی سلامتی کس پر اترے گی؟ اُمّتی پر؟ اور سجدہ شکر کون ادا کر رہا ہے؟ اُمّت کا غم کھانے والے، شفاعت فرمانے والے، اُمّت کو بخشوانے والے، جَنّت میں پہنچانے والے آقا صَلَّى اللهُ عَلَيْهِ وَآلِهِ وَسَلَّمَ! سُبْحَانَ اللهِ! اندازہ کیجیے! ہمارے پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ کو اپنی اُمّت سے کتنا پیار ہے۔ اللہ! اللہ! اُمّت گناہ کرے، آقا صَلَّى اللهُ عَلَيْهِ وَآلِهِ وَسَلَّمَ راتیں رو، رو کر گزریں، اُمّت کو نعمت ملے، آقا صَلَّى اللهُ عَلَيْهِ وَآلِهِ وَسَلَّمَ شکر کے سجدے کریں۔ اعلیٰ حضرت رحمۃ اللہ علیہ کے بھائی جان، مولانا حسن رضا خان رحمۃ اللہ علیہ لکھتے ہیں:

تم کو تو غلاموں سے ہے کچھ ایسی محبت | ہے ترکِ اَدَبِ! ورنہ کہیں ہم یہ فدا ہو (2)



... مسند امامِ آئمہ، جلد: 1، صفحہ: 522، حدیث: 1686۔

... ذوقِ نعت، صفحہ: 211۔

وضاحت: یا رسول اللہ صَلَّى اللهُ عَلَيْهِ وَآلِهِ وَسَلَّمَ! آپ کو اپنے غلاموں سے اتنی محبت ہے، یہ ادب نہیں ہے ورنہ ہم کہیں کہ آپ اپنے غلاموں پر فدا ہیں۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَبْلِ النَّيِّتَةِ الصَّادِقَةُ** سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سَيِّئِينَ﴾ علم سیکھنے کے لئے پورا بیان سنوں گا ﴿بِأَدَبٍ﴾ بیٹھوں گا ﴿دُورَانَ بَيَانِ سُسْتَى سَيِّئِينَ﴾ اپنی اصلاح کے لئے بیان سنوں گا ﴿جُو سُنُونَ﴾ دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

بھلائی کی راہ بتانے والا

روایت ہے، ایک مرتبہ ایک صحابی رَضِيَ اللهُ عَنْهُ بارگاہِ رسالت میں حاضر ہوئے، عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! مجھے سواری کی حاجت ہے، عطا فرمادیجئے! **مَجْبُوبٌ** صَلَّى اللهُ عَلَيْهِ وَآلِهِ وَسَلَّمَ نے فرمایا: ابھی سواری تو نہیں ہے، یوں کرو! فلاں انصاری کے پاس جاؤ! انہیں کہو! وہ تمہیں سواری دے دیں گے۔ وہ صحابی رَضِيَ اللهُ عَنْهُ بتائے گئے انصاری کے پاس پہنچ گئے، پیغامِ مصطفیٰ صَلَّى اللهُ عَلَيْهِ وَآلِهِ وَسَلَّمَ سنایا، انہوں نے ایک اونٹ **إِنْ**



صحابی کو دے دیا۔ اب یہ اُونٹ لے کر دوبارہ بارگاہ رسالت میں حاضر ہوئے، عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! مجھے سواری کے لیے اُونٹ مل گیا ہے۔ فرمایا: اِنطَلِقْ، فَاِنَّ الدَّالَّ عَلَى الْخَيْرِ كَفَاعِلِهِ طھیک ہے! جاؤ...!! بیشک بھلائی کی راہ دکھانے والا بھی بھلائی کرنے والے کی طرح ہے۔⁽¹⁾

جو بھی مانگو حضور دیتے ہیں

پیارے اسلامی بھائیو! ہمارے آقا و مولیٰ، نبی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ سخی ہیں، سخیوں کے سخی ہیں، سب سے بڑے سخی ہیں، ایسا کچھ نہیں ہے جو اس درپاک سے ملتا نہ ہو۔ کس چیز کی کمی ہے مولیٰ تیری گلی میں | دُنیا تیری گلی میں، عقبی تیری گلی میں اور مولانا حسن رضا خان صاحب رحمۃ اللہ علیہ نے کیا خوب کہا:

اُن کے طالب نے جو چاہا پا لیا | اُن کے سائل نے جو مانگا مل گیا⁽²⁾

بات یہی ہے، اس درپاک سے جو مانگو مل جاتا ہے۔ ﴿حضرت ابو ہریرہ رَضِيَ اللهُ عَنْهُ نے حافظہ مانگا، حُضُور صَلَّى اللهُ عَلَيْهِ وَآلِهِ وَسَلَّمَ نے حافظہ عطا فرمادیا﴾⁽³⁾ ﴿حضرت ربیعہ رَضِيَ اللهُ عَنْهُ نے جنت مانگی، انہیں جنت عطا فرمادی﴾⁽⁴⁾ ﴿یہاں تک کہ غزوہ بدر کے موقع پر ایک صحابی رَضِيَ اللهُ عَنْهُ نے تلوار مانگی، مَجُوب صَلَّى اللهُ عَلَيْهِ وَآلِهِ وَسَلَّمَ نے انہیں ٹھنی پکڑائی، وہ ٹھنی ہی تلوار بن گئی۔ تلوار تھی نہیں، ٹھنی تھی، اُن کا معجزانہ ہاتھ لگ گیا، ٹھنی تلوار بن گئی﴾⁽⁵⁾



1... مسند ابی حنفیہ مع شرح ملا علی قاری، ذکر اسناد عن علقمہ بن مرثد، صفحہ: 345 ملتقطاً۔

2... ذوق نعت، صفحہ: 34۔

3... بخاری، کتاب العلم، باب حفظ العلم، صفحہ: 105، حدیث: 119 ملخصاً۔

4... مسلم، کتاب الصلاة، باب فضل السجود والحث علیہ، صفحہ: 184، حدیث: 489 ملتقطاً۔

5... دلائل النبوة للبیہقی، جلد: 3، صفحہ: 99 ملخصاً۔

سوال ذہن میں اٹھ سکتا ہے کہ اس درِ دولت پر انکار کی تو گنجائش ہی نہیں ہے، جو فرشِ زمین پر رہ کر جنت تقسیم فرما سکتے ہیں، اُن سے سواری کے لیے جانور مانگا گیا، محبوب صَلَّی اللہُ عَلَیْہِ وَاٰلِہٖ وَسَلَّم نے سواری نہ دی، فرمایا: فلاں صحابی سے جا کر لے لو...!! آخر اس میں کیا حکمت تھی...؟

ایک حکمت جو سمجھ میں آتی ہے، وہ یہ کہ پیارے آقا، مکی مدنی مصطفےٰ صَلَّی اللہُ عَلَیْہِ وَاٰلِہٖ وَسَلَّم کو اپنے سب اُمتیوں سے پیار ہے۔ محبوب صَلَّی اللہُ عَلَیْہِ وَاٰلِہٖ وَسَلَّم کا مزاج پاک یہی ہے کہ کسی سُوالی کو خالی پھیرتے نہیں ہیں۔

مگلتا کا ہاتھ اٹھتے ہی داتا کی دین تھی | ذوری قبول و عرض میں بس ہاتھ بھر کی ہے (1)
شان یہی ہے کہ کوئی سُوالی خالی پھرتا نہیں ہے مگر سیرتِ پاک کے اس انداز سے امیر لوگ توفیق پا سکتے ہیں، جو کروڑ پتی ہیں، ارب پتی ہیں، جن کے پاس پیسے کی کوئی کمی نہیں ہے، وہ تو یہ ادائے مصطفےٰ صَلَّی اللہُ عَلَیْہِ وَاٰلِہٖ وَسَلَّم اپنا سکتے ہیں کہ جب بھی سُوالی آئے، خالی نہ لوٹائیں، دے کر بھیجا کریں۔ جو غریب ہیں، وہ اس ادا کو کیسے اپنائیں گے۔ چنانچہ محبوب صَلَّی اللہُ عَلَیْہِ وَاٰلِہٖ وَسَلَّم نے اپنے غریب اُمتیوں کے لیے ایک ادائے پاک اپنائی، صحابی آئے، سواری مانگی، حُضُور صَلَّی اللہُ عَلَیْہِ وَاٰلِہٖ وَسَلَّم نے سواری عطا نہیں فرمائی، رستہ دکھا دیا کہ فلاں صحابی سے جا کر لے لو، پھر فرمایا: اِنَّ الدَّالَّ عَلَى الْخَيْرِ كَفَاعِلِهِ بِشَكِّ بَهْلَائِي كِي رَاهِ دِكْهَانِهِ وَالَا بَهِي بَهْلَائِي كَرْنِ وَالِے كِي طَرَحِ هِے۔

گویا کہ غریبوں کو یہ دُرس دیا جا رہا ہے کہ اے وہ لوگو! جو صدقہ کر نہیں سکتے، اے وہ لوگو! جو راہِ خُدا میں لاکھوں کروڑوں خرچ نہیں کر سکتے، تم واسطہ بن جایا کرو! دینے والوں سے



1... حدائقِ بخشش، صفحہ: 228۔

لے کر لینے والوں تک پہنچا دیا کرو! ❁ کسی شخصیت سے لے کر مسجد تک پہنچا دیا کرو! ❁ امیروں سے لے کر مدرسوں تک پہنچا دیا کرو! تمہاراؤں درمیان میں واسطہ بن جانا، ادائے مصطفیٰ بھی ہے، ثواب کمانے کا ذریعہ بھی ہے۔

دین کا ایک اہم اصول

پیارے اسلامی بھائیو! حدیثِ پاک میں جو اِشَاد ہوا، یہ اُصُول ہے۔ اسے اپنے ذہن میں بٹھالینا چاہئے! إِنَّ الدَّالَّ عَلَى الْخَيْرِ كَفَاعِلِهِ بَهْلَانِي كِي رَاهِ دِكْهَانِي وَالْاِبْهْلَانِي كَرْنِي وَالِي كِي طَرَحِ هِي۔

علامہ مُنَاوِي رَحْمَةُ اللّٰهِ عَلَيْهِ نے اس حدیثِ پاک کے تحت جو گفتگو فرمائی اس کا مفہوم یہ ہے کہ بھلائی کی راہ دیکھانے والے نے بھلائی کی راہ دیکھائی، (مثال کے طور پر ❁ اس نے کسی کو نماز کی دعوت دی ❁ کسی کو تلاوت کی ترغیب دلائی ❁ کسی کو راہِ خدا میں خرچ کرنے کا ذہن دیا ❁ کسی امیر شخصیت سے کہا: فلاں مدرسہ ہے، وہاں بچوں کو حفظ و ناظرہ کی تعلیم دی جاتی ہے ❁ دعوتِ اسلامی دُنیا بھر میں نیکی کی دعوت عام کر رہی ہے، اس کے ساتھ مالی تعاون فرمائیں۔ یعنی اس نے نیکی کی دعوت دے دی، (ب) اس کی 2 صورتیں بنیں گی: (1): پہلی صورت تو یہ کہ سامنے والے نے نیکی کی دعوت قبول کر لی، (اس نے نمازیں پڑھنا شروع کر دیں ❁ تلاوت کرنے لگ گیا ❁ راہِ خدا میں خرچ کرنے کے لیے مالی خدمت کر دی،) اس صورت میں جو نیکی کی دعوت دینے والا ہے، اسے اتنا ہی ثواب ملے گا، جتنا کام کرنے والے کو ملے گا، (مثلاً اُس نے 1 لاکھ روپیہ دین کی خدمت کے لیے پیش کر دیا، اسے بھی 1 لاکھ خرچ کرنے کا ثواب مل جائے گا) (2): دوسری صورت یہ ہے کہ اس نے نیکی کی دعوت دے دی، سامنے والے نے مانی نہیں، اس صورت میں اسے نیکی کی دعوت دینے کا

ثواب پھر بھی مل جائے گا۔⁽¹⁾

یعنی کسی صورت میں بھی گھٹا نہیں ہے، نقصان نہیں، یہ جو بھلائی کے کام میں واسطہ بننے والا شخص ہے، نیکی کی دعوت دینے والا خوش نصیب ہے، اس کے وارے ہی نیارے ہیں، سامنے والے نے بات مان لی تو بھی ثواب ہے، نہ مانی تو بھی ثواب ہی ثواب ہے۔

بہتے دریا میں ہاتھ دھونا

ایک محاورہ ہے: بہتے دریا میں ہاتھ دھونا۔ یعنی دریا بہ رہا ہے، اس نے بہتے ہی رہنا ہے، اس نے نہیں رُکنا، بہتے بہتے میں سے ہم بھی اپنے ہاتھ دھولیں۔ فائدہ ہو جائے گا۔ مطلب یہ کہ نیکی ہے، وہ ہو رہی ہے، ہو جانی ہے، نیکی کا کام، دین کا کام ہوتا ہی رہنا ہے، رُکنا نہیں ہے۔ ہم درمیان میں واسطہ بن جائیں، نیکی کی دعوت دینے والے بن جائیں، ترغیب دلانے والے بن جائیں، اس نیکی میں حصّہ ملانے والے بن جائیں، اس کی برکت سے اِنْ شَاءَ اللهُ الْكَرِيمِ! ہم بھی ثواب کے حقدار ہو جائیں گے۔ لہذا یہ ذہن بنانا چاہئے، نیکی کا کام ہو رہا ہے، اس میں حصّہ ضرور شامل فرمائیں۔

نیکی پر مددگار بنیے!

اللہ پاک قرآن کریم میں فرماتا ہے:

وَتَعَاوَنُوا عَلَى الْبِرِّ وَالتَّقْوَىٰ ۖ وَلَا تَعَاوَنُوا عَلَى الْإِثْمِ وَالْعُدْوَانِ ۗ (پارہ: 6، سورہ مائدہ: 2) ایک دوسرے کی مدد کرو اور گناہ اور زیادتی پر باہم مدد نہ کرو۔



1... فیض القدير، جلد: 3، صفحہ: 716، زیر حدیث: 4246 مفصلاً۔

حضرت سفیان بن عیینہ رحمۃ اللہ علیہ فرماتے ہیں: نیکی پر مدد کی مختلف صورتیں ہیں؛ (1): آپ خود نیکی کا کام کریں (یہ بھی نیکی پر مدد ہے کہ آپ کے دیکھا دیکھی، کئی ایک کو وہ کام کرنے کی ترغیب مل جائے گی) (2): آپ نیکی کی دعوت دیں، یہ بھی نیکی پر مدد ہے (3): کوئی نیکی کر رہا ہے، آپ اس کے مددگار بن جائیں (4): صرف نیکی کرنے کا راستہ بتادیں۔⁽¹⁾

یہ سب نیکی پر مدد کرنے کی صورتیں ہیں۔ ان میں سے کوئی بھی صورت اپنائیں، بس نیکی پر مددگار بن جائیں۔ ہم نیکی پر مددگار بنیں گے، اِنْ شَاءَ اللهُ الْكَرِيمُ! ثواب کے حقدار ہو جائیں گے۔

بے کیا، کیا ہو گا

کتنے سارے ایسے کام ہیں، جو ہم کر ہی نہیں سکتے۔ مثال کے طور پر ﴿تفسیر لکھنا کتنا اہم کام ہے، دینی کتابیں لکھنا، کتنا ثواب کا کام ہے، جو اخلاص کے ساتھ دینی کتاب لکھ دیتا ہے، جب تک وہ کتاب پڑھی جاتی رہے گی، اس کے ذریعے ہدایت لی جاتی رہے گی، اِنْ شَاءَ اللهُ الْكَرِيمُ! لکھنے والے کو ثواب ملتا رہے گا۔ کام تو بڑا فضیلت والا ہے مگر ہمیں دکان تو چلانی آتی ہے، کتاب لکھنی نہیں آتی ﴿پوری کی پوری فیکٹری کنٹرول کر لیتے ہیں، 25 ملکوں میں پھیلا ہوا کاروبار ایک فرد سنبھال رہا ہوتا ہے، وہ تو کر لیتے ہیں مگر کتاب لکھنی نہیں آتی، یہ کتاب لکھنے کی فضیلت ہم کیسے حاصل کریں؟ اُصُول بتا دیا گیا: نیکی پر مددگار بن جاؤ! تم بھی ثواب میں حصے دار ہو جاؤ گے۔ لہذا جو کتابیں لکھنے والے ہیں، ان کی کسی طرح سے خدمت کر دیں ﴿دل میں حسرت بڑی ہے کہ کاش! مجھے قرآن کریم حفظ کرنے کی سعادت مل جاتی مگر کر



...حلیۃ الاولیاء، جلد: 7، صفحہ: 334، تصرف۔

نہیں سکے۔ اب کیا کریں؟ جو حفظ کرنے والے ہیں، ان کی مدد کریں ﴿دل بڑا کرتا ہے کہ کاش! میرے پاس پیسہ ہوتا، میں دین کی خدمت کے لیے لاکھوں کروڑوں روپے خرچ کر دیتا مگر اتنی رقم تو ہے نہیں، اب کیا کریں؟﴾ الْدَّالُّ عَلَى الْخَيْرِ كَفَاعِلِهِ (بھلائی کی راہ دکھانے والا، بھلائی کرنے والے کی طرح ہے) جو پیسے والے ہیں، ان سے پیسہ جمع کر کے دین کی خدمت پر لگا دیں، ہم درمیان میں واسطہ بنیں گے، إِنَّ شَاءَ اللَّهُ الْكَرِيمِ! ہم بھی ثواب کے حقدار ہو جائیں گے۔

اپنا سامان اسے دے دو...!!

مسلم شریف کی حدیث پاک ہے: ایک مرتبہ ایک صحابی رضی اللہ عنہ بارگاہ رسالت میں حاضر ہوئے، عرض کیا: یا رسول اللہ صَلَّى اللَّهُ عَلَيْهِ وَآلِهِ وَسَلَّمَ! میں راہِ خدا میں سفر کرنا چاہتا ہوں مگر اسباب نہیں ہیں۔ فرمایا: فلاں صحابی رضی اللہ عنہ کے پاس جاؤ! اس نے راہِ خدا میں سفر کی سب تیاری کر رکھی تھی مگر وہ بیمار ہو گئے۔ اُن سے کہو کہ رسول اللہ صَلَّى اللَّهُ عَلَيْهِ وَآلِهِ وَسَلَّمَ فرماتے ہیں: اپنا سامان اسے دے دو۔ چنانچہ وہ صحابی پہنچے، پیغام مصطفیٰ صَلَّى اللَّهُ عَلَيْهِ وَآلِهِ وَسَلَّمَ سننا یا تو انہوں نے خوشی خوشی اپنا سامان سفر ان صحابی کو دے دیا۔⁽¹⁾

اب دیکھیے! انہوں نے تیاری کی ہے، راہِ خدا میں سفر کر نہیں پارہے۔ بیمار ہو گئے۔ اپنا سامان سفر دوسرے کو دے دیا۔ اب سفر وہ کریں گے، ثواب انہیں بھی ملے گا، انہیں بھی مل جائے گا۔

سُبْحَانَ اللَّهِ! یہ ہے نیکی پر مدد کرنے کی فضیلت...!! ہمیں چاہئے کہ کوئی نیکی ہم خود کر پارہے ہیں یا نہیں کر پارہے۔ ہم دوسروں کی اس نیکی پر مدد ضرور کریں۔ إِنَّ شَاءَ اللَّهُ الْكَرِيمِ! ہم بھی ثواب کے حقدار ہو جائیں گے۔



1... مسلم، کتاب الامارۃ، باب فضل اعانتۃ الغازی فی سبیل اللہ... الخ، صفحہ: 756، حدیث: 1894، بتیغیر۔

نیکیوں میں حصہ ملائیے!

پیارے اسلامی بھائیو! یہ چیز ہمارے مزاج میں شامل ہو جانی چاہئے، نیکیوں کی حرص ہو، یہ نیکی بھی میں کر لوں، وہ نیکی بھی میں کر لوں، کوئی ایسی نیکی بچے نہ جو میرے اعمال نامے میں موجود نہ ہو، یہ حرص ہمیں ہونی چاہئے۔

اب مسئلہ آئے گا کہ ساری نیکیاں میں کیسے کر سکتا ہوں؟ اس کا حل یہ ہو گا کہ نیکی پہلے ہو ہی رہی ہوگی، ہم اس میں اپنا حصہ شامل کر دیں۔ جو حصہ ہم ملا سکتے ہیں، وہ ملا دیں۔ اللہ پاک نے جو صلاحیت دی ہے، وہی نیکی کے کام میں شامل کر دیں ﴿اللہ پاک نے پیسہ دیا ہے، نیکی کے کام کے لیے پیسہ فراہم کر دیں ﴿اللہ پاک نے اچھی سوچ عطا فرمائی ہے، نیکی کے کاموں کے لیے مشورہ پیش کر دیں ﴿بولنے کی صلاحیت تو سب کو ہی نصیب ہے، اور کچھ نہیں کر سکتے، اس نیکی کی ترغیب ہی دلا دیں۔ اِنْ شَاءَ اللّٰهُ الْكَرِيْمُ! ثواب مل جائے گا۔

محمود غزنوی پر کرم ہو گیا

کتابوں میں لکھا ہے: سلطان محمود غزنوی رَحْمَةُ اللّٰهِ عَلَيْهِ جو اپنے دور کے بہت بڑے سلطان اور عاشقِ رسول ہوئے ہیں۔ آپ 3 باتوں کی حقیقت جاننے کی جستجو میں تھے (1): پہلی بات یہ تھی کہ پیارے آقا صَلَّی اللّٰهُ عَلَيْهِ وَاٰلِهٖ وَسَلَّم کے اس فرمان: اَلْعُلَمَاءُ وَرَثَةُ الْاَنْبِيَاءِ (یعنی علمائوں کے وارث ہیں) سے کون لوگ مراد ہیں (2): دوسری بات یہ تھی کہ کیا میرے والد کا نام سَبُّنْتِغِينَ ہی ہے یا میں کسی اور کا بیٹا ہوں (3): تیسری بات یہ جاننا چاہتے تھے کہ آیا میں نجشٹا جاؤں گا کہ نہیں۔

ایک رات سلطان محمود غزنوی رَحْمَةُ اللّٰهِ عَلَيْهِ اپنے لشکر کے ساتھ کہیں جا رہے تھے، ایک خادمِ شمع دان (یعنی روشنی کا سامان) لیے لشکر کے آگے چل رہا تھا۔

روشنی پھیلی دیکھ کر ایک بندہ کتاب لیے اپنے گھر سے باہر آیا اور شمع دان کی روشنی میں کتاب پڑھنا شروع کر دی۔ سلطان نے دل میں سوچا کہ شاید یہ کوئی عالم دین ہیں اور ان کی عزت کرتے ہوئے لشکر کو روک دیا تاکہ وہ اطمینان سے شمع دان کی روشنی میں مطالعہ کر لیں۔ مطالعہ ختم ہونے کے بعد جب وہ صاحب اپنے گھر واپس تشریف لے گئے تو سلطان اپنے لشکر کے ساتھ وہاں سے رخصت ہو گئے۔

اسی رات قسمت کا ستارہ چمک گیا۔ رات کو سوئے تو نصیب جاگ گئے، خواب میں دو جہاں کے تاجدار، مکی مدنی سرکار صَلَّی اللہُ عَلَیْہِ وَاٰلِہٖ وَسَلَّم تشریف لائے اور قربان جائیے! مَجْبُوبِ کریم صَلَّی اللہُ عَلَیْہِ وَاٰلِہٖ وَسَلَّم نے ایک ہی جملہ کہا، فرمایا: اے ناصر الدین سَبُکْتِگین کے بیٹے! میرے وارث (عالم دین) کی خدمت کی وجہ سے اللہ پاک نے تجھے بخش دیا ہے۔⁽¹⁾

سُبْحٰنَ اللہ! کیا شان ہے میرے محبوب صَلَّی اللہُ عَلَیْہِ وَاٰلِہٖ وَسَلَّم کی...!! الحمد للہ! اللہ پاک کے فضل سے پیارے محبوب صَلَّی اللہُ عَلَیْہِ وَاٰلِہٖ وَسَلَّم زندہ بھی ہیں، اپنی اُمت کے احوال بلکہ دلی خیالات سے بھی واقف ہیں، آپ صَلَّی اللہُ عَلَیْہِ وَاٰلِہٖ وَسَلَّم یہ بھی جانتے تھے کہ محمود غزنوی نے ایک عالم دین کی خدمت کی ہے اور یہ بھی جانتے تھے کہ محمود غزنوی کے دل میں 3 باتوں کو جاننے کی جستجو ہے، چنانچہ ایک ہی مبارک جملے میں تینوں باتوں کو حل فرما دیا (1): فرمایا: اے سَبُکْتِگین کے بیٹے! اس سے سلطان کو معلوم ہو گیا کہ میں واقعی سَبُکْتِگین کا بیٹا ہوں (2): پھر فرمایا: تو نے میرے وارث کی خدمت کی اس سے انہیں سچے عقائد کے حامل عاشقانِ رسولِ علما کی پہچان ہو گئی (3): پھر فرمایا: اللہ پاک نے تجھے بخش دیا ہے اس سے انہیں معلوم ہو گیا کہ وہ بخشے گئے ہیں۔



۱... قلاۃ الخرنی و فیات اعیان الدرہ، جلد: 3، صفحہ: 358 بہ صرف۔

امت کے حال سے وہ آگاہ ہر گھڑی ہیں | خوابوں میں آرہے ہیں، بگڑی بنا رہے ہیں
سُبْحٰنَ اللّٰہِ! جو مَجْبُوْب صَلَّى اللّٰهُ عَلَيْهِ وَآلِهِ وَسَلَّمَ خواب میں تشریف لا کر بھی ایسا بے مثال کلام

فرماتے ہیں، پھر ان کے کلامِ دیشان کی کیا شان ہوگی...!! اعلیٰ حضرت رَحْمَةُ اللّٰهِ عَلَيْهِ لکھتے ہیں نا
میں نثار تیرے کلام پر ملی یوں تو کس کو زباں نہیں
وہ سخن ہے جس میں سخن نہ ہو، وہ بیاں ہے جس کا بیاں نہیں (1)

وضاحت: یا رسول اللہ صَلَّى اللّٰهُ عَلَيْهِ وَآلِهِ وَسَلَّمَ! اہل زبان، قادر الکلام تو بہت ہیں اور ان کے کلام
اعتراض کرنے والے بھی بہت ہیں، مگر میں آپ کے کلام پر، آپ کے بیان پر قربان جاؤں، اس
کلام پر نہ کوئی اعتراض ہو سکتا ہے، اور بیان تو ایسا ہے کہ جس کا جواب نہیں۔

پیارے اسلامی بھائیو! اس واقعہ میں غور فرمائیے! سلطان محمود غزنوی رَحْمَةُ اللّٰهِ عَلَيْهِ نے
کیا کیا تھا؟ صرف کچھ دیر کے لیے رُک کر عالمِ دین کو روشنی فراہم کی تھی، وہ عالم صاحب جو
نیکی کا کام کر رہے تھے، اس میں اپنا بس تھوڑا سا حصہ شامل کیا، اسی کی برکت ہوئی، محبوب
صَلَّى اللّٰهُ عَلَيْهِ وَآلِهِ وَسَلَّمَ نے کرم فرمایا، اپنا جلوہ بھی دکھادیا، بخشش کی خوشخبری بھی سنادی۔
ہمیں بھی عادت بنانی چاہئے، نیکی تو وہ ہے جو ہو رہی ہے اور ہو ہی جانی ہے۔ ہم بھی اپنا
حصہ شامل کر لیں گے تو فائدہ ہو جائے گا۔

ٹیلی ٹھون میں حصہ ملائیے!

الحمد للہ! عاشقانِ رسول کی دینی تنظیمِ دعوتِ اسلامی انڈیا نیکی کی دعوت عام کرنے میں
مُصْرُوْف ہے۔

❖ جامعات المدینہ (عالم کورس کے دارالعلوم) اور مدارس المدینہ (حفظ و ناظرہ کے مدرسے)



اب تک سینکڑوں جامعات المدینہ اور مدارس المدینہ قائم ہو چکے ہیں اور یہ سلسلہ مزید آگے جاری ہے۔ ان مدرسوں میں ہزاروں طلباء و طالبات (Boys & Girls Students) عالم کورس کرنے کی سعادت حاصل کر رہے ہیں، اور ہزاروں بچے اور بچیاں حفظ و ناظرہ کی تعلیم حاصل کرنے میں مشغول ہیں۔

❖ ان مدارس میں تعلیم و تربیت اور دیگر انتظامات کے لئے کم و بیش 4000 کا اسٹاف مقرر ہے۔

❖ ان مدرسوں میں پڑھنے والے ہزاروں طلباء کرام (Students) وہ ہیں جن کی تعلیم کے ساتھ ساتھ رہنے، کھانے اور علاج وغیرہ کا انتظام دعوت اسلامی انڈیا مفت کرتی ہے۔

❖ جامعات المدینہ (عالم کورس کے مدارس) سے اب تک سینکڑوں طلباء اور طالبات عالم کورس، فیضان شریعت کورس اور امامت کورس مکمل کر چکے ہیں اور مدرسۃ المدینہ سے اب تک ہزاروں بچے اور بچیاں اور دیگر اسلامی بھائی حفظ و ناظرہ اور مدرس کورس اور مکمل کر چکے ہیں۔

❖ فیضان مدینہ اور مجلس امام مساجد: فیضان مدینہ میں علم دین سیکھنے سکھانے کا سلسلہ جاری رہتا ہے، نیز مجلس امام مساجد کے تحت مساجد میں ائمہ، مؤذنین اور خادمین رکھے جاتے ہیں جن کی تنخواہیں دعوت اسلامی انڈیا ادا کرتی ہے۔

❖ خدام المساجد و المدارس المدینہ

کل تعمیراتی کام 550 ، کل زیر تعمیر کام 184

عنقریب ہونے والے تعمیراتی کام 265

❖ غریب نواز ریلیف فاؤنڈیشن (GNRF)

یہ ایک ویلفیئر ونگ ہے جس کے ذریعے غریبوں میں راشن کی تقسیم کاری کی جاتی، آفت کے وقت میں بھی یہ شعبہ برسر میدان ہو کر آفت زدوں کی مدد کرتا ہے۔ گرم علاقوں میں جہاں پانی کی دقت ہے وہاں پانی کا انتظام کرتا ہے، ساتھ ہی پلانٹیشن ڈرائیو (Plantation Drive) کے ذریعے اپنے ملک کی آب و ہوا کو پاکیزہ رکھنا بھی اس کے کام کا حصہ ہے۔ اس ڈیپارٹمنٹ کی وجہ سے 2020 سے اب تک 50000 سے زائد لوگوں کو براہ راست فائدہ پہنچایا جا چکا ہے۔ اس ڈیپارٹمنٹ کا نعرہ ہے: ”پودا لگانا ہے درخت بنانا ہے۔“

❖ اسپیشل پرسنز ڈیپارٹمنٹ

ہمارے معاشرے کا ایک بڑا حصہ (تقریباً 2.5%) وہ لوگ ہیں جو کسی نہ کسی معذوری کا شکار ہیں اور اس سبب سے ان کو کافی Ignorance کا سامنا کرنا پڑتا ہے، ایسے گونگے بہرے اور نابینا و معذور یعنی خصوصی افراد کو قرآن و سنت کی تعلیم دے کر معاشرے کا باوقار انسان بنانے کے لئے اسپیشل پرسنز ڈیپارٹمنٹ مصروف عمل ہے۔

❖ ہفتہ وار اجتماع

عاشقانِ رسول میں پیارے آقا صلی اللہ علیہ وآلہ وسلم کی فرماں برداری اور نیکی کی دعوت کا جذبہ بیدار رکھنے کے لئے دعوتِ اسلامی انڈیا کے ذریعے ملک بھر میں ہر ہفتہ اسلامی بہنوں کے 3019 اور اسلامی بھائیوں کے 400⁺ اجتماع ہوتے ہیں جس میں تقریباً 250000 عاشقانِ رسول ہر ہفتہ شرکت کرتے ہیں۔

❖ شعبہ تراجم

زیادہ سے زیادہ لوگوں تک فکرِ رضا کو پہنچانے کا سب سے کارگر طریقہ لٹریچر ہے، اس لئے دعوتِ اسلامی انڈیا کا شعبہ تراجم ملک کی مختلف زبانوں میں علمائے اہل سنت کی کتابوں کا ترجمہ کرتا ہے جسے مکتبہ المدینہ کے ذریعے ملک بھر میں پہنچایا جاتا ہے۔ اب تک شعبہ تراجم کے ذریعے ایک لاکھ سے زیادہ صفحات کو اردو سے ہندی، گجراتی، تمل وغیرہ زبانوں میں ترجمہ کیا جا چکا ہے۔

❖ قافلہ

اس ڈیپارٹمنٹ کے تحت عاشقانِ رسول کو پیارے آقا صلی اللہ علیہ والہ وسلم کی سنتیں سکھانے کے لئے راہِ خدا میں سفر کروا کر اپنی اور ساری دنیا کے لوگوں کی اصلاح کی کوشش کا مدنی ذہن دیا جاتا ہے۔ اور یوں ہزاروں افراد اس کاروانِ محبت میں شامل ہو کر دینِ اسلام کی چاشنی سے خود بھی لطف اٹھاتے ہیں اور دوسروں کی بھی اصلاح کا ذریعہ بنتے ہیں۔

❖ مدرسۃ المدینہ بالغان/بالغات: بڑی عمر کے اسلامی بھائی اور اسلامی بہنوں کو قرآن پاک تجوید سے پڑھانے کے لئے پورے انڈیا میں مختلف مسجدوں، کارخانوں، اسکول کالجز، ہاسٹلز اور تعلیمی انسٹیٹیوٹس میں مدرسے لگائے جاتے ہیں۔ تادم بیان سینکڑوں مدرسۃ المدینہ بالغان پورے ہند میں لگ رہے ہیں جس میں ہزاروں اسلامی بھائی مفت قرآن پاک پڑھنے کی سعادت حاصل کر رہے ہیں، اسلامی بہنوں کے مدارس اس کے علاوہ ہیں۔

❖ اسلامی بہنوں میں دینی کام: اسلامی بھائیوں کے ساتھ ساتھ اسلامی بہنوں میں بھی نیکی کی دعوت عام کرنے کا سلسلہ جاری ہے پورے ہند میں اسلامی بہنوں کے ہزاروں اجتماعات

ہوتے ہیں، اس کے علاوہ ان کے مدرسے، نیکی کی دعوت دینے کے لئے علاقائی دورے، ہفتہ وار تربیتی حلقے، گھر درس اور دیگر دینی کام ہوتے ہیں۔

❖ دارالمدینہ انگلش اسکول

شاخیں: 37 کل طلباء: 12400

❖ اس کے علاوہ دعوتِ اسلامی پورے ہند میں 50 سے زائد شعبہ جات کے ذریعے دینِ متین کی خدمت انجام دے رہی ہے۔

بڑا اچھا موقع ہے، 12 اکتوبر کو ان شاء اللہ الکریم! ٹیلی ٹھون ہونے جا رہا ہے، دعوتِ اسلامی انڈیا کے تمام جائز، دینی، اصلاحی، فلاحی، روحانی، خیر خواہی، بھلائی اور آمدنی بڑھانے کے جائز اور محفوظ کاموں میں مدد کرنے کے لیے یونٹس کی صورت میں عطیات جمع کئے جائیں گے۔ 7 ہزار روپے کا ایک یونٹ ہے۔ ایک یونٹ دے سکتے ہیں، ایک دیجیے! 50 دے سکتے ہیں، 50 دیجیے! 1200 دے سکتے ہیں تو 1200 دیجیے! آدھا دے سکتے ہیں، آدھا دیجیے! کچھ نہیں دے سکتے، اپنی فیملی میں، اپنے محلے میں، دوست احباب میں، جاننے والوں میں جو دے سکتے ہیں، مالدار ہیں، انہیں ترغیب دلا دیجیے! ان سے یونٹ جمع کر لیجیے! کسی نہ کسی اعتبار سے اس نیک کام میں ہمارا حصہ شامل ہو جائے۔ یہ ہماری بھرپور کوشش ہونی چاہیے۔

دعائے عطار

پیارے اسلامی بھائیو! ٹیلی ٹھون میں عطیات دینے والوں کو امیر اہلسنت وامت بڑکا شہم العالیہ نے دعا سے بھی نوازا ہے، آپ نے ان الفاظ سے دُعا عطا فرمائی ہے کہ یا اللہ پاک! جو

کوئی دعوتِ اسلامی کے لیے ❀ چاہے 1 یونٹ دے ❀ چاہے آدھا یونٹ دے ❀ چاہے چوتھائی یونٹ دے ❀ 15 یونٹ دے ❀ 115 یونٹ دے ❀ 1500 یونٹس دے، سب کو ان کے اخلاص کے مطابق اجرِ عظیم نصیب فرما، اپنا محتاج رکھ غیر محتاجی سے بچا۔

آمِینُ بِجَاهِ خَاتَمِ النَّبِیِّینَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

علمائے کرام کی خدمت کیجیے

حضرت عبداللہ بن مبارک رَحْمَةُ اللهِ عَلَيْهِ (جو امامِ اعظم ابو حنیفہ رَحْمَةُ اللهِ عَلَيْهِ کے خاص شاگرد اور فقہ حنفی کے آئمہ سے ہیں) اہل علم لوگوں کے ساتھ خاص طور پر بھلائی کرتے، ان سے عرض کی گئی: آپ سب کے ساتھ ایک معاملہ کیوں نہیں رکھتے؟ فرمایا میں انبیاءِ علیہمُ السَّلَام (اور صحابہ کرام رضی اللہ عنہم) کے بعد علماء کے سوا کسی کے مقام کو بلند نہیں جانتا، ایک بھی عالم کا دھیان اپنی حاجات کی وجہ سے بٹے گا تو وہ صحیح طور پر خدمتِ دین نہ کر سکے گا اور دینی تعلیم پر اس کی درست توجہ نہ ہو سکے گی۔ لہذا انہیں علمی خدمت کے لیے فارغ کرنا افضل ہے۔⁽¹⁾

ابُو ذَرِّ غَفَّارِی رَضِيَ اللهُ عَنْهُ کا عمدہ اونٹ

حضرت ابُو ذَرِّ غَفَّارِی رَضِيَ اللهُ عَنْهُ مدینہ شریف کی ایک قریبی بستی میں رہا کرتے تھے۔ گزر بسر کے لیے آپ کے پاس چند اونٹ اور ایک کمزور سا چرواہا (بکریاں چرانے والا) تھا۔ ایک بار خاندانِ بنو سُلَیْم کے ایک صاحب نے آپ کی خدمت میں عرض کی: حضور! اگر آپ اجازت دیں تو میں آپ کی صحبت میں رہ کر آپ سے



1... مکاشفة القلوب، باب فی فضل الصلاة والزكاة، صفحہ: 417۔

فیض بھی حاصل کروں گا اور آپ کے چرواہے کا ساتھ بھی دوں گا۔ اَبُو ذَرِّ غِفَارِی رَضِیَ اللہُ عَنْہُ نے فرمایا: اگر تم میرے ساتھ رہنا چاہتے ہو تو تمہیں میری اطاعت کرنی ہو گی۔ عرض کی: حضور! کس بات میں اطاعت؟ ارشاد فرمایا: جب میں اپنے مال میں سے کوئی چیز راہِ خدا میں دینے کا کہوں تو سب سے بہترین چیز دینی ہو گی اُس نے اِس شرط کو منظور کر لیا اور آپ کی خدمت میں رہنے لگا۔ ایک دن کسی نے اَبُو ذَرِّ غِفَارِی رَضِیَ اللہُ عَنْہُ سے عرض کی: یہاں ندی کے کنارے کچھ غریب لوگ آباد ہیں ہو سکے تو آپ اُن کی امداد کر دیجیے۔ آپ نے قبیلہ بنو سُلَیْم کے اس شخص کو جو آپ کی خدمت میں رہتا تھا بلایا اور فرمایا: ایک اُونٹ لے آؤ۔ وہ اونٹوں کی جگہ پہنچا اور سب سے عمدہ اُونٹ منتخب کیا لیکن پھر سوچا کہ یہ اُونٹ اَبُو ذَرِّ غِفَارِی رَضِیَ اللہُ عَنْہُ کی سواری کے لیے کارآمد بھی ہے اور فرماں بردار بھی۔ مَقْصُود تو صرف گوشت تقسیم کرنا ہے لہذا اِس کے بدلے اس کے بعد کے درجے کی عمدہ اُونٹنی پیش کر دی۔ اَبُو ذَرِّ غِفَارِی رَضِیَ اللہُ عَنْہُ نے جب وہ اُونٹنی دیکھی تو ان صاحب سے فرمایا: تم نے خیانت کی۔ وہ فوراً سمجھ گئے اور اُسی اُونٹ کو جو سب سے بہترین تھا، ذبح کے لیے پیش کر دیا۔ اَبُو ذَرِّ غِفَارِی رَضِیَ اللہُ عَنْہُ نے اُس سے ارشاد فرمایا: ندی کے کنارے جتنے گھر آباد ہیں سب کی گنتی کر لو اور میرا گھر بھی اُس میں شامل کر لو، پھر اُونٹ کو ذبح کر کے سب گھروں میں برابر برابر گوشت پہنچا دو اور میرے گھر میں بھی دوسروں کے مقابلے میں کوئی بوٹی زائد نہ جانے پائے اِس کا خیال رکھو۔

جب اُونٹ کا گوشت تقسیم کر دیا گیا تو اَبُو ذَرِّ غِفَارِی رَضِیَ اللہُ عَنْہُ نے اُس شخص کو اپنے پاس بلایا اور پوچھا: تمہارے اور ہمارے درمیان اللہ پاک کی راہ میں عمدہ

مال خرچ کرنے کی جو شرط طے کی گئی تھی، کیا تم اُسے بھول گئے تھے؟ اُس نے عرض کی: حضور! میں بھولا نہیں تھا بلکہ مجھے یاد تھا اور میں نے پہلے اسی عمدہ اونٹ کو منتخب کیا تھا لیکن پھر سوچا کہ یہ آپ کی سواری کا ہے اور بہت کارآمد بھی لہذا محض آپ کی ضرورت کے پیش نظر اُسے چھوڑ دیا تھا۔ اَبُو ذَرِّ غَفَارِی رَضِيَ اللهُ عَنْهُ نے اُن سے فرمایا: کیا واقعی تم نے صرف میری ضرورت کی خاطر اُس اونٹ کو چھوڑ دیا تھا؟ عرض کی: جی حضور! واقعی آپ کی ضرورت کی خاطر اُس اونٹ کو چھوڑ دیا تھا، اس کے علاوہ کوئی اور مقصد نہ تھا۔ اَبُو ذَرِّ غَفَارِی رَضِيَ اللهُ عَنْهُ نے ارشاد فرمایا: کیا میں تمہیں اپنی ضرورت کا دن نہ بتا دوں؟ سُنُو! میری ضرورت اور حاجت کا تو وہ دن ہے جس دن مجھے قبر کے گڑھے میں اکیلا دفن کر دیا جائے گا، باقی رہا مال، تو اس کے 3 حصے دار ہیں: (1): تقدیر؛ جو مال لے جانے میں کسی کا لحاظ نہیں کرتی (2): وارث؛ جو تیرے مرنے کا مُنتظر رہتا ہے کہ کب تو مرے اور وہ تیرے مال پر قبضہ کر لے (3): تیسرا حصّے دار تو خود ہے (جب تقدیر اور وارث مال لینے کے معاملے میں کوئی رعایت نہیں کرتے تو تو اپنا حصّہ لینے میں کیوں پیچھے رہتا ہے؟ جتنا بن پڑے عمدہ سے عمدہ ترین مال راہِ خدا میں دے کر اپنی آخرت کے لیے جمع کر لے۔) یہ فرما کر آپ رَضِيَ اللهُ عَنْهُ نے چوتھے پارے کی ابتدائی آیت مبارکہ کی تلاوت کی:

لَنْ تَنَالُوا الْبِرَّ حَتَّى تُنْفِقُوا مِمَّا حُبَبْتُمْ

ترجمہ: کمزور العزفان: تم ہرگز بھلائی کو نہیں پاسکو گے

(پارہ: 4، آل عمران: 92) جب تک راہِ خدا میں اپنی پیاری چیز خرچ نہ کرو۔

اور فرمایا کہ اسی لیے جو مال مجھے سب سے زیادہ پسند ہوتا ہے اُس کو راہِ خدا

میں خرچ کر کے اپنی آخرت کے لیے ذخیرہ کرتا ہوں۔⁽¹⁾

اے مہاشقانِ رسول! اَبُو ذَرِّ غَفَارِی رَضِيَ اللهُ عَنْهُ کی کتنی زبردست مدنی سوچ تھی

کہ جو مال سب سے زیادہ پسند ہوتا اُسے راہِ خدا میں خرچ کر کے اپنی آخرت کے لیے ذخیرہ کر لیا کرتے تھے۔ اے کاش! ہماری آنکھیں کھل جائیں اور ہم بھی اس

آیت مبارکہ:

لَنْ تَنَالُوا الْبِرَّ حَتَّى تُنْفِقُوا مِمَّا رَزَقْنَاكُمْ ۗ لَنْ تَنَالُوا الْبِرَّ حَتَّى تُنْفِقُوا مِمَّا رَزَقْنَاكُمْ ۗ لَنْ تَنَالُوا الْبِرَّ حَتَّى تُنْفِقُوا مِمَّا رَزَقْنَاكُمْ ۗ لَنْ تَنَالُوا الْبِرَّ حَتَّى تُنْفِقُوا مِمَّا رَزَقْنَاكُمْ ۗ

(پارہ: 4، آل عمران: 92) جب تک راہِ خدا میں اپنی پیاری چیز خرچ نہ کرو۔

پر غور کرنے والے بن جائیں۔ یاد رکھیے! راہِ خدا میں جیسی چیز دیں گے ویسا

اجر پائیں گے کہ دنیا آخرت کی کھیتی ہے جیسی بوئیں گے ویسی کاٹیں گے۔⁽²⁾

پہلی نصیحت

پیارے اسلامی بھائیو! اَبُو ذَرِّ غَفَارِی رَضِيَ اللهُ عَنْهُ نے اپنی خدمت میں رہنے والے

شخص کو 3 باتیں ارشاد فرمائیں (1): جن میں سے پہلی بات یہ تھی کہ تقدیر مال لے

جانے میں کسی کا لحاظ نہیں کرتی۔

واقعی ایسا ہی ہے کہ تقدیر جب چاہتی ہے تو بڑی فراخ دلی کے ساتھ کسی کا مال لے

لیتی ہے اور یوں دیکھتے ہی دیکھتے لوگوں کی کروڑوں بلکہ اربوں روپوں کی کمپنیوں کو

جلا کر راکھ کر دیتی ہے۔ تقدیر نہ امیر و غریب کا لحاظ کرتی ہے اور نہ ہی موقع محل

دیکھتی ہے وہ اپنا پورا پورا حصہ لیتی ہے۔ تقدیر جب غالب آتی ہے تو ہنستا کھیلتا نوجوان



¹ ... تاریخ دمشق، جلد: 66، صفحہ: 205 ملقطاً۔

² ... فیض القدر، جلد: 3، صفحہ: 728، زیر حدیث: 4273 لخصاً۔

آن کی آن میں موت کا شکار ہو جاتا ہے۔

دوسری نصیحت

أَبُو ذَرِّ غِفَارِي رَضِيَ اللهُ عَنْهُ نے اپنی خدمت میں رہنے والے شخص سے دوسری بات یہ ارشاد فرمائی کہ تیرے مال کا دوسرا حصہ دار وارث ہے جو تیرے مرنے کا مُنْتَظَر رہتا ہے کہ کب تُو مَرے اور وہ تیرے مال پر قبضہ کر لے۔

واقعی آج کل یہ دیکھنے میں آ رہا ہے کہ وَارِثِینِ اِسْ بات کا انتظار کر رہے ہوتے ہیں کہ جیسے ہی بوڑھے والدین دم توڑیں گے، ہم اِن کے مال و اسباب پر قبضہ کر لیں گے۔ بندہ ساری زندگی مال جمع کرتا رہتا ہے لیکن اُسے پتا نہیں ہوتا کہ اُس کے اِنْتِقَال کے بعد وَارِثِینِ اُس کے مال کے ساتھ کیا سلوک کریں گے؟ بعض اوقات تو وَارِثِینِ مِیَّت کے مال سے ناجائز کاروبار بھی شروع کر دیتے ہیں۔

تیسری نصیحت

أَبُو ذَرِّ غِفَارِي رَضِيَ اللهُ عَنْهُ نے اپنی خدمت میں رہنے والے شخص سے تیسری بات یہ ارشاد فرمائی کہ اپنے مال کا تیسرا حصہ دار تُو خود ہے۔ (یعنی جب تقدیر اور وَارِثِ مال لینے کے مُعَالَے میں کوئی رعایت نہیں کرتے تو تُو اپنا حصہ لینے میں کیوں پیچھے رہتا ہے؟ جتنا بن پڑے عمدہ سے عمدہ ترین مال راہِ خدا میں دے کر اپنی آخرت کیلئے جمع کر لے۔)

دین کی مالی خدمت ضرور کیجیے!

پارہ 2، سُورَةُ بَقَرَةَ، آیت: 245 میں ارشاد ہوتا ہے:

مَنْ ذَا الَّذِي يُعْرِضُ اللّٰهَ قَرْضًا حَسَنًا | تَرْجَمُهُ كَثْرَةُ الْعِزِّ فَن: ہے کوئی جو اللہ کو اچھا

قرض دے تو اللہ اس کے لیے اس قرض کو
بہت گنا بڑھا دے

فِيضِعْفَهُ لَهُ أَضْعَافًا كَثِيرَةً

سُبْحَانَ اللَّهِ! کیسی پیاری بات ہے! مال دیا ہو اس کا ہے؟ اللہ پاک کا۔ سرکارِ غوثِ اعظم
رَحْمَةُ اللَّهِ عَلَيْهِ فرماتے ہیں: أَنْتُمْ وَكَلَاءُ عَلَى هَذِهِ الْأَمْوَالِ تَمَّ اس مال کے وکیل ہو۔⁽¹⁾

مثال کے طور پر ہم کسی کو 200 روپیہ دیں اور کہیں کہ بازار سے فلاں چیز لے آؤ! تو وہ
شخص جسے ہم نے پیسے دیئے، یہ 200 کا مالک نہیں ہے، وکیل ہے، وہی چیز لا سکتا ہے جو ہم
نے کہی ہے، اسی طرح ہم سب اس دُنیا میں مال و دولت کے مالک نہیں بلکہ وکیل ہیں، اصل
مالک اللہ پاک ہے، وکیل سے جو مال واپس لیا جاتا ہے وہ قرضہ نہیں ہوتا، وہ تو مالک کی چیز
ہوتی ہے جو اسے واپس لوٹائی جاتی ہے مگر اللہ پاک کی عنایت، اس کی رحمت اور ذَرَّة نوازی
دیکھئے! ارشاد ہوا:

مَنْ ذَا الَّذِي يُقْرِضُ اللَّهَ قَرْضًا حَسَنًا | تَرْجَمَهُ كَمَنْزُ الْعَرْفَانِ: ہے کوئی جو اللہ کو اچھا
قرض دے

عُلما فرماتے ہیں: اس جگہ راہِ خُدا میں اخلاص کے ساتھ مال خرچ کرنے کو قرض سے تعبیر فرمایا
گیا، اس سے یہ بات دل میں بٹھانا مقصود ہے کہ جس طرح قرض دینے والا اطمینان رکھتا ہے کہ اس کا
مال ضائع نہیں ہوتا اور وہ اس کی واپسی کا مستحق ہے، ایسے ہی راہِ خُدا میں خرچ کرنے والے کو اطمینان
رکھنا چاہیے کہ وہ اس خرچ کرنے کا بدلہ یقیناً پائے گا اور وہ بھی معمولی نہیں بلکہ⁽²⁾

فِيضِعْفَهُ لَهُ أَضْعَافًا كَثِيرَةً | تَرْجَمَهُ كَمَنْزُ الْعَرْفَانِ: تو اللہ اس کے لیے اس



1... جَلَاءُ الْخَوَاطِرِ، مجلس: حقوق الفقراء، صفحہ: 110-

2... صراط الجنان، پارہ: 2، سورہ بقرہ، زیر آیت: 245، جلد: 1، صفحہ: 367-

قرض کو بہت گنا بڑھا دے۔

ایک کے بدلے 20 لاکھ

حضرت عثمان نَهْدی رَحْمَةُ اللهِ عَلَيْهِ تابعی بزرگ ہیں، آپ کو کسی نے بتایا کہ حضرت ابو ہریرہ رَضِيَ اللهُ عَنْهُ فرماتے ہیں: بندہ مومن کو ایک نیکی کے بدلے 10 لاکھ نیکیاں ملیں گی۔ (یعنی اگر ایک روپیہ راہِ خدا میں صدقہ کیا جائے تو ثواب میں یہ 10 لاکھ گنا ہو گا)۔ حضرت عثمان نَهْدی رَحْمَةُ اللهِ عَلَيْهِ مدینہ منورہ حاضر ہوئے اور حضرت ابو ہریرہ رَضِيَ اللهُ عَنْهُ سے پوچھا: کیا آپ نے یہ ارشاد فرمایا ہے؟ حضرت ابو ہریرہ رَضِيَ اللهُ عَنْهُ نے فرمایا: میں نے یہ نہیں کہا، میں نے تو کہا تھا: اللہ پاک بندہ مومن کو ایک نیکی کے بدلے 20 لاکھ گنا عطا فرماتا ہے۔⁽¹⁾

سُبْحَانَ اللهِ! اللہ پاک کی کیسی کرم نوازی ہے، مال بھی اس کا، دیا بھی اس نے، اگر ہم اسی کی راہ میں خرچ کریں مال بھی محفوظ، ثواب بھی ایسا کہ گنتی اور حساب میں نہ آسکے۔

صدقہ کرنے کے فضائل اور ثوابات

پیارے اسلامی بھائیو! ہمیں دین کی مالی خدمت کرنی ہی چاہئے ❁ صدقہ و خیرات کرنا ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی عظیم سنت ہے، آپ صَلَّى اللهُ عَلَيْهِ وَآلِهِ وَسَلَّمَ کے درجہ و سخاوت سے کوئی سوالی خالی ہاتھ نہ جاتا تھا۔⁽²⁾ ❁ صدقہ گناہوں کو یوں مٹا دیتا ہے، جیسے پانی آگ کو بجھا دیتا ہے⁽³⁾ ❁ صدقہ جہنم کی آگ سے بچاتا ہے، حدیث پاک میں ہے جو اللہ پاک کی رضا کی خاطر صدقہ کرے تو وہ صدقہ اس کے اور آگ کے درمیان پردہ بن



1... رُؤُوحُ الْمُعَانِي، پارہ 2، سورہ بقرہ، زیر آیت: 245، جز: 2، جلد: 1، صفحہ: 757 ملقطاً۔

2... فيضانِ سَخِي سرور، صفحہ: 6۔

3... ابن ماجہ، کتاب الفتن، باب كَفِّ اللِّسَانِ فِي الْفِتْنَةِ، صفحہ: 649، حدیث: 3973 ملقطاً۔

جاتا ہے (1) ﴿ صَدَقَ اللہ پاک کے غَضَب کو بچھاتا اور بُری موت کو دَرُفَع (یعنی دُور) کرتا ہے (2) ﴿ فرمانِ مصطفیٰ صَلَّى اللہُ عَلَیْہِ وَاٰلِہٖ وَسَلَّمَ: صَدَقَہ دینے میں جلدی کرو کہ بلا صَدَقَہ کو نہیں پھلانگتی (3) ﴿ صَدَقَہ کرنے والا قیامت کے دن اپنے صدقے کے سائے میں ہوگا (4) ﴿ صَدَقَہ بُرائی کے 70 دروازے بند کرتا ہے (5) ﴿ صَدَقَہ قَبْرِ کی گرمی سے بچاتا ہے (6) ﴿ مسلمان کا صَدَقَہ اس کی عمر بڑھاتا ہے (7) ﴿ اللہ پاک صدقے کی برکت سے تکبر کو دور کر دیتا ہے (8) ﴿ صَدَقَہ 70 قسم کی بلاؤں کو روکتا ہے جن میں کم تر بلا بدن بگڑنا اور سفید داغ ہیں۔ (9)

اللہ پاک ہمیں عمل کی توفیق نصیب فرمائے۔ آمین بِجَاہِ حَاتِمِ النَّبِیِّنِ صَلَّى اللہُ عَلَیْہِ وَاٰلِہٖ وَسَلَّمَ۔

12 دینی کاموں میں سے ایک دینی کام: ہفتہ وار اجتماع

پیارے اسلامی بھائیو! نیکیاں کرنے اور نیکیوں کا جذبہ پانے، خود کو گناہوں سے بچانے کا ذہن پانے کے لیے عاشقانِ رسول کی دینی تنظیم دعوتِ اسلامی کے دینی ماحول سے وابستہ ہو جائے۔ 12 دینی کاموں میں حصہ لیجیے! اِنْ شَاءَ اللہُ الْکَرِیْمُ! اس کی خوب برکتیں نصیب ہوں گی۔ 12 دینی کاموں میں سے ایک دینی کام: ہفتہ وار اجتماع بھی ہے۔



- 1... مجتم کبیر، جلد: 10، صفحہ: 409، حدیث: 20584-
- 2... ترمذی، کتاب الزکاۃ، باب ماجاء فی فضل الصدقہ، صفحہ: 189، حدیث: 664-
- 3... مشکاة المصابیح، کتاب الزکاۃ، باب الانفاق وکراهیہ... الخ، جلد: 1، صفحہ: 359، حدیث: 1887-
- 4... سنن کبریٰ للبیہقی، کتاب الزکاۃ، باب التحریض علی... الخ، جلد: 4، صفحہ: 379، حدیث: 7751-
- 5... مجتم کبیر، جلد: 3، صفحہ: 148، حدیث: 4276-
- 6... شُعَبُ الْاِیْمَان، جلد: 3، صفحہ: 212، حدیث: 3347-
- 7... مجتم کبیر، جلد: 6، صفحہ: 440، حدیث: 13508-
- 8... مجتم کبیر، جلد: 6، صفحہ: 440، حدیث: 13508-
- 9... کنز العمال، کتاب الزکاۃ، الباب الثانی فی السخاء... الخ، جزء: 6، جلد: 3، صفحہ: 148، حدیث: 15978-

آپ سے التجاء ہے کہ ہفتہ وار اجتماع میں پابندی کے ساتھ شرکت کیا کیجیے! ❁ دینی اجتماع میں بیٹھنے اور ذکر کرنے والوں کی اپنی توکياشان ہوگی! حدیث پاک کے مطابق جوان کے پاس بیٹھ جائے، وہ بھی بد بخت نہیں رہتا۔⁽¹⁾

الحمد للہ! ہفتہ وار اجتماع میں ذکر ہوتا ہے ❁ علم دین بھی سیکھنے کو ملتا ہے ❁ نیک صحبت میں بیٹھنا ❁ اور مسجد میں وقت گزارنا نصیب ہوتا ہے ❁ ایک اہم برکت یہ کہ دینی اجتماع کے لیے جانا بھی راہِ خدا میں نکلنا ہے، ہفتہ وار اجتماع میں تشریف لائیں گے تو ان شاء اللہ الکریم! گھر سے نکلنے سے لے کر واپس لوٹنے تک سارا وقت راہِ خدا میں شمار ہوگا۔ ہر جمعرات پابندی سے ہفتہ وار اجتماع میں اول تا آخر شرکت کی نیت کر لیجیے! آئیے ترغیب کے لیے ایک مدنی بہار سنتے ہیں:

اجتماع میں شرکت کی چاشنی

ایک اسلامی بھائی کے خط کا خلاصہ ہے کہ میرا تعلق بد مذہب گھرانے سے تھا۔ دعوت اسلامی سے منسلک ہونے کی سعادت یوں نصیب ہوئی کہ ایک مرتبہ ایک دعوتِ اسلامی والے عاشقِ رسول اسلامی بھائی سے ملاقات ہوئی۔ انہوں نے مجھے ہفتہ وار سنتوں بھرے اجتماع میں شرکت کی دعوت پیش کی جسے میں نے ناچاہتے ہوئے بھی قبول کر لیا۔ جب میں اجتماع میں شریک ہوا تو وہاں ہونے والے پرسوز بیان اور رقت انگیز دعا نے میرے دل میں انقلاب پیدا کر دیا، جس کی وجہ سے مجھے قلبی سکون ملا۔ بس پھر تو اجتماع میں شرکت کرنا میرا معمول بن گیا۔ گھر والوں کو معلوم ہوا تو انہوں نے رکاوٹیں ڈالنا شروع کر دیں۔ اللہ پاک کی عطا کردہ توفیق سے



... مسلم، صفحہ: 1037، حدیث: 2689۔

میں کسی نہ کسی طرح اجتماع میں پہنچ ہی جاتا۔ اب میرا نیکیاں کرنے کا جذبہ روز بروز بڑھتا جا رہا تھا۔ میرے اخلاق میں بہتری آنا شروع ہو گئی، گھر والوں نے جب میرے اخلاق و کردار میں پیدا ہونے والی تبدیلی دیکھی تو آہستہ آہستہ انہوں نے بھی نرمی کرنا شروع کر دی۔ اَلْحَمْدُ لِلّٰہ! اجتماع کی برکت سے اچھے عقائد اپنانے، سر پر عمامہ شریف سجانے اور سنت کے مطابق داڑھی رکھنے کی سعادت نصیب ہوئی۔

ترا شکر مولا دیا دینی ماحول	نہ چھوٹے کبھی بھی خدا دینی ماحول
سلامت رہے یا خدا دینی ماحول	بچے بد نظر سے سدا دینی ماحول
صَلُّوْا عَلَی الْحَبِیْب!	صَلِّی اللّٰہُ عَلَی مُحَمَّد

مزارات پر حاضری کے آداب

پیارے اسلامی بھائیو! آئیے! مکتبۃ المدینہ کے رسالے ”مزارات اولیاء کی حکایات“ سے

مزارات پر حاضری کا طریقہ اور اس کے مدنی پھول سنتے ہیں، چنانچہ

اولیائے کرام رَحْمَةُ اللّٰہِ عَلَیْہِم کے مزاراتِ طیبات پر حاضری دینے اور اُن سے فیض لینے کا بُرگوں کا معمول رہا ہے، جیسا کہ فقہ حنبلی کے پیروکاروں کے شیخ امام خَلَّال رَحْمَةُ اللّٰہِ عَلَیْہِ فرماتے ہیں: مجھے جب بھی کوئی معاملہ درپیش ہوتا ہے، میں امام موسیٰ کاظم بن جعفر صادق رَضِيَ اللّٰہُ عَنْہُ کے مزار پر حاضر ہو کر آپ کا وسیلہ پیش کرتا ہوں۔ اللہ کریم میری مشکل کو آسان کر کے مجھے میری مراد عطا فرمادیتا ہے۔ (تاریخ بغداد، ۱/۱۳۳) ☆ حضرت امام شافعی رَحْمَةُ اللّٰہِ عَلَیْہِ فرماتے ہیں: مجھے جب کوئی حاجت پیش آتی ہے، دو رکعت نماز ادا کر کے امام اعظم ابو حنیفہ رَحْمَةُ اللّٰہِ عَلَیْہِ کے مزار پر انوار پر جا کر دعا مانگتا ہوں، اللہ کریم میری حاجت پوری کر دیتا ہے۔ (الغیرات الحسان، ص ۲۳۰) (اگر کوئی شخص اللہ پاک کے ولی کے مزار شریف یا کسی بھی مسلمان کی

قبر کی زیارت کو جانا چاہے تو مستحب یہ ہے کہ پہلے اپنے مکان پر (غیر مکروہ وقت میں) دو (2) رکعت نفل پڑھے، ہر رکعت میں سُورَةُ الْفَاتِحَةِ کے بعد ایک (1) بار اَيَّةُ الْكُرْسِيِّ اور تین (3) بار سُورَةُ الْاِخْلَاصِ پڑھے اور اس نماز کا ثواب صاحبِ قبر کو پہنچائے، اللہ کریم اُس فوت شدہ بندے کی قبر میں نور پیدا کرے گا اور اس (ثواب پہنچانے والے) شخص کو بہت زیادہ ثواب عطا فرمائے گا۔ (فتاویٰ عالمگیری، ۵/۳۵۰)

﴿اعلان﴾

مزارات پر حاضری کے بقیہ آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص سجدی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟، میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔⁽¹⁾ (2) جو شخص جمعہ کے دن نماز فجر سے پہلے تین بار ”أَسْتَغْفِرُ اللهَ الَّذِي لَا إِلَهَ إِلَّا هُوَ وَأَتُوبُ إِلَيْهِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔⁽²⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ



1... کنز العمال، 80/14، حدیث: 38293

2... مجمع الزوائد، ج 2، ص 380، حدیث: 3019، نماز کے احکام، ص 422

دعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ ڈروڈ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے



1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

2... افضل الصلوات علی سید السادات، الصلاة الحادية عشرة، ص ۶۵

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا نِعِلِمُ اللهُ صَلَاةَ دَائِمَةً بِدَوَامِ مُلْكِ اللهِ
حضرت اَحْمَدِ صَاوِي رَحْمَةُ اللهِ عَلَيْهِ بَعْضِ بُزْرُغُوں سے نَقْلُ کرتے ہیں: اِس دُرُودِ شَرِيفِ كُو
ایک بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ
ایک دن ایک شخص آیا تو حَضُورِ اُنُورِ صَلَّى اللهُ عَلَيْهِ وَآلِهِ وَسَلَّمَ نِے اُسے اپنے اور صِدِّيقِ اَكْبَرِ رَضِيَ اللهُ
عَنْهُ كِے درمیان بٹھا لیا۔ اِس سے صحابہ كِرَامِ رَضِيَ اللهُ عَنْهُمْ كُو حِيرت ہوئی كِه يِه كُون بڑے
مرتبے والا ہے! جب وہ چلا گیا تو سر كَارِ صَلَّى اللهُ عَلَيْهِ وَآلِهِ وَسَلَّمَ نِے فرمایا: يِه جب مُجھ پُر دُرُودِ پَاك
پڑھتا ہے تو يُوں پڑھتا ہے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُتَقَرَّبَ عِنْدَكَ يَوْمَ الْقِيَامَةِ
شَرِيفِ اُمَّمِ صَلَّى اللهُ عَلَيْهِ وَآلِهِ وَسَلَّمَ كَا فَرْمَانِ مُعْظَمِ هِے: جو شخص يُوں دُرُودِ پَاك پڑھے، اُس



1... القول البديع، الباب الثاني، ص ۲۷۷

2... افضل الصلوات على سيد السادات، الصلاة الثانية والخمسون، ص ۱۳۹

3... القول البديع، الباب الاول، ص ۱۲۵

کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽³⁾

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدًا



1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/1، حديث: 25305، 17305

3... تاريخ ابن عساکر، 19/155، حديث: 2215

ہفتہ وار اجتماع کے حلقوں کا شیڈول، 09 اکتوبر 2025ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، گل دورانہ: 15 منٹ

مزارات پر حاضری کے بقیہ آداب

☆ پھر اچھی اچھی نیتیں کرنے کے بعد مزارات کی طرف روانہ ہو اور (زار یعنی زیارت کرنے والے کو چاہیے کہ اولیائے کرام رَحِمَهُمُ اللہ کے) مزاراتِ طیبات پر حاضر ہونے میں پابندی (پا۔ بِن۔ تی۔ یعنی قدموں) کی طرف سے جائے اور کم از کم چار (4) ہاتھ کے فاصلہ پر مُواجہہ میں (یعنی چہرے کے سامنے) کھڑا ہو اور مُتَوَسِّط (یعنی درمیانی) آواز میں (اس طرح) سلام عَرْض کرے: اَلسَّلَامُ عَدَيْكَ يَا سَيِّدِي وَرَحْمَةُ اللّٰهِ وَبَرَكَاتُهُ، پھر ”دُرُودِ عَشْوِيَّة“ تین (3) بار، اَلْحَمْدُ شَرِيفُ اِيك (1) بار، اَيَّةُ الْكُرْسِيِّ اِيك (1) بار، سُورَةُ الْاِخْلَاصِ سات (7) بار، پھر ”دُرُودِ عَشْوِيَّة“ سات (7) بار، اور وقتِ فُرُصَتِ دے تو سُورَةُ كَايَسِ اور سُورَةُ مُلْكِ بھی پڑھ کر اللہ کریم سے دُعا کرے کہ الہی! اس قرأت پر مجھے اتنا ثواب دے جو تیرے کرم کے قابل ہے، نہ اتنا جو میرے عمل کے قابل ہے اور اسے میری طرف سے اس بندہ مقبول کو نذر پہنچا۔ پھر اپنا جو مطلب، جائز (اور) شرعی ہو، اُس کے لیے دُعا کرے اور صاحبِ مزار کی رُوح کو اللہ پاک کی بارگاہ میں اپنا وسیلہ قرار دے، پھر اسی طرح سلام کر کے واپس آئے۔ (فتاویٰ رضویہ، ص 9/522) ☆ حاضری کے آداب کا خیال رکھتے ہوئے رضائے الہی کے لئے مزار پر حاضری دیجئے ☆ حَسْبِيَ الْمَقْدُورُ باوجود ہونے ☆ حاضری کے لئے جاتے ہوئے باوجود ہو کر جاییے اور ذکر و دُرُود سے اپنی زبان تر رکھئے۔ (مزاراتِ اولیاء کی حکایات، ص 7)

صَلُّوْا عَلَيَّ الْحَبِيْبُ! صَلَّيْ اللّٰهُ عَلَيَّ مُحَمَّدٍ

نیکیوں میں شمار کئے جانے کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”نیکیوں میں شمار کئے جانے کی دُعا“ یاد کروائی جائے گی۔ وہ دُعا یہ ہے:

(اللَّهُمَّ رَبَّنَا آمَنَّا بِمَا أَنْزَلْتَ وَاتَّبَعْنَا الرَّسُولَ فَاكْتُبْنَا مَعَ الشَّاهِدِينَ ﴿٥٧﴾)

ترجمہ: اے ہمارے رب! ہم اس (کتاب) پر ایمان لائے جو تو نے نازل فرمائی اور ہم نے (تیرے) رسول کی اتباع کی پس ہمیں (توحید و رسالت کی) گواہی دینے والوں میں سے لکھ دے۔ (فیضانِ دعا،

ص 249)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔ (1)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضَائِےِ اِلهِی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں



گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹارنٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

پومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) ہر نماز کے بعد آیۃ الکرسی، تسبیحِ فاطمہ، سورۃ الاخلاص پڑھی؟ (6) کثرُ الایمان سے تین آیات یا صراطِ الجنان سے دو صفحات ترجمہ اور تفسیر پڑھ یا سُن لے؟ (7) شجرے کے اُوراد پڑھے؟ (8) 313 بار دُرُود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضولِ نظری سے بچتے ہوئے نگاہیں نیچی رکھیں؟ (12) 12 منٹ مکتبۃ المدینہ کی اصلاحی کتاب پڑھی؟ (13) اذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (باغان) میں پڑھایا پڑھایا؟ (19) عشا کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درس دیا؟ (25) سنّت کے مطابق لباس پہنا؟ (26) زُلفیں رکھنے کی سنّت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سنّت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سنّت قبلیہ فرض سے پہلے ادا کیں؟ (33) تہجد یا صلوة اللیل پڑھی؟ (34) اڈا این یا اشراق و چاشت پڑھیں؟ (35) عصر یا عشا کی سنّت قبلیہ پڑھیں؟ (36) 12 دینی کام میں سے

ایک دینی کام کی ترغیب و لائے؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور پھغلی سے بچے؟ (39) کچھ نہ کچھ وقت ”دعوتِ اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللّٰہ پڑھی؟ (47) ایریا درس دیا، یا سنا؟ (48) والدین اور پیر و مرشد کو ایصالِ ثواب کیا؟ (49) اسراف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاقِ مسخری، طنز، دل آزاری اور قہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

نقلِ مدینہ کارِ کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نکاہیں گاڑے بغیر گفتگو 12 مرتبہ

ہفتہ وار 9 نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی مذاکرہ دیکھا یا سنا؟ (59) ہفتہ وار اجتماع میں اول تا آخر شرکت ہوئی؟ (60) ایک دن راہِ خدا میں دیا؟ (61) مریض یا دکھیارے کی عیادت یا غمخواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھا یا سنا؟ (64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو دینی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کروا دیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللّٰهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد